

حضرت سید ابو ذر بخاری رحمہ اللہ کی ایک یادگار تحریر

اقامتِ دین

آثار و قرآن کہتے ہیں کہ فطر القرون کا سیاہ آفتاب، مغرب و جہل و ضلالت سے طلوع ہو چکا ہے۔ ہر آنے والی صبح کا غور سے جائزہ لیجئے کہ اس کے دامن میں سوائے ترش رو حوادث اور دلدلگداز سانحات کے نشاط و مسرت کی ایک مصحح سی کرن بھی دکھائی نہیں دے گی۔

اہل دنیا کے لئے معاشرتی مدو جز اور سیاسی بحران ہی تمام ماسعی کامرکز و محور ہے اور یہی ان کے گرد و پیش کا اقتضاء بھی ہے۔ لیکن وہ قابلِ رحم مخلوق جو طاغوت کے سنگین پیرے میں بھی اضم و محمد کا نام لیتی ہے اس کے وجدان و احساس کے زخمی ہونے کے لئے یہی تیرہ و تار ماحول اور مسموم فضاء کیا کم ہے جس میں ہر لمحہ گزارا ایک نئے المیہ کا پیش رو ہو اور جس کی ہر گھڑی شدائد و آفات کے تسلسل اور تواتر سے ہم گنار ہے۔ ہماری حیاتِ قومیرہ کا شیرازہ کچھ اس بری طرح سے بکھرا ہے کہ اس کے بے پناہ انتشار کو ربط و نظم کا کوئی تصور بھی سنبھالنا نہ دے سکے۔ گناہ میں انفرادی ہو تو مذہبی فکر اس کے نتائج کی تحدید کرتا ہے۔ لیکن جب معصیت سوادِ اکبر کے مجموعی کردار میں تحلیل ہو جائے تو عقل و مشاہدہ بھی اس کے عواقب کی پیشانی پر شفاوت و خسران کی غبار نما تحریر کو بسوت پڑھ لیتے ہیں۔ پھر اس اجتماعی دق کا ایک آخری درجہ ہے جس میں "تجدید و اصلاح" کا انتہائی تریاق بھی اپنی سرایت اور عملیت میں دم توڑنے لگتا ہے۔ صورت یہ ہو کہ قوم کسی "جورِ مسلط" کی حسی اتہام میں غیر شعوری طور پر مائل الحاد ہو جائے مگر جب طغیان و تحدی کا بھوت اولوالمرلت کا لبادہ اوڑھ کر ننگا ناچ شروع کر دے اور کارخانہ امر و نہی سے حرام کی حلت اور حلال کی حرمت کے کل پرزے شریعت کے قالب میں دھل کر نکلنے لگد جائیں تو اس جرمِ عظیم کی پاداش میں ایک ایک متنفس ہولناک عذاب کی بیمنٹ ہو جاتا ہے۔

حق و باطل کے فطری تضاد نے ہی آج تک زندگی کا کوئی گوشہ تضادم و مزاحمت سے خالی نہیں چھوڑا تھا۔ لیکن وہ "مقدس محاصمت" جو اختلافِ امئی رحمت کی اوٹ سے "سلسلِ مناظرہ بازی" اور یہیم تحریت کا معرکہ سرانجام دے رہی ہیں۔ اس نے تو اطمینانِ ظاہر کے ساتھ ساتھ "سکونِ باطن" کو بھی ہلا ڈالا ہے۔ زمانہ وہ ہے کہ اگر "احکامِ بینہ" اور "شاعرِ واضحہ" مسخ و موم ہونے سے بچ جائیں تو ایمان سلامت جانیے اور جفاکیش اہل وفا کی روش یہ ہے کہ اختلافِ مسلک کے نام پر فتنہ خیزی میں کوئی کسر اٹھا رکھی جائے تو آخر کیوں؟

یہ حریتِ نماحای اتنا بھی نہیں سوچتے کہ ہماری اس مشترک یلغار کا اثر مدافعتِ عن الدین کی بجائے مجارحتِ علی الدین کی صورت میں نمودار ہو رہا ہے۔ کیونکہ مسائلِ ممد سے کھی اعراض برت کر مباحاتِ معمولی کے اختیار و عدم اختیار میں مین میخ کالنا اس نتیجے کے سوا اور کوئی شر نہیں رکھتا۔..... کہ ہماری دینی شیرازہ بندی اور اجتماعی تنظیم، فروعی تشقت کے دوش بدوش قومی انتشار کا جامہ اوڑھ لے اور یہی صورتِ حال شعبہ بازارِ مغرب کا مطلوب

و مقتضی تھا۔ جس نے سیاست افرنگ کے مد و جز سے جسم لیا اور یوں سکونِ روحانیت زیر سایہ تربیت پانے والے قلوبِ مادیت کے پھیلانے ہوئے تذبذب و اضطراب کے گھٹنے میں جکڑے گئے۔ آج ہمارا ماحول افسردہ، روحِ معاشرت علیل ہے۔ تہذیب و ثقافت کی نورانیت سیاہ پوش ہے۔ اخلاق و تقویٰ کی اقدار مبروح ہیں۔ کتاب اللہ مہجور پس انداختہ ہے۔ عظمتِ دینِ خفیف سو گوار ہے۔ شاعرِ اللہ ذلیل و رسوا ہیں۔ سنتِ رسولِ تفریط و غلو کے تصویروں کی زد میں شاکی و گلہ مند ہے۔ آیات و احادیث، تخریف بدامن اجتہاد کی راندش میں ہانچے کھنڈے و استہزاء بنی ہوئی ہیں۔ احکامِ بینہ اولی الامر سے لے کر عوامِ کالانعام تک مردود قابلِ تفرین ہیں۔ تحتِ خلافتِ الحاد کے تسلط میں ہے۔ اولیاءِ طاغوتِ قوتِ حاکمہ ہیں۔ اور اسلامِ محکوم ہے۔ آج حق سے زائد منہی اور باطل سے زائد انہر و شائع کوئی چیز نہیں اور نہ ہی خدا و رسول پر افتراء پر دہائی سے بڑھ کر کسی جنس کا رواج ہے۔ اس عہدِ شوم میں تاجرینِ انسانیت کے لئے کتاب اللہ سے زائد بلاکت و خسران آسمیر سودا کوئی نہیں جبکہ اس کے منافع کی ٹھیک ٹھیک تشریح کی جائے اور اس کی قیمت کی کما حقہ تعین کی جائے اور اسی سودے کی مانگ سب اجناس سے تیز ہوتی ہے۔ جب اس کی تخریم کی جائے اور یہ ہو کیوں نہ جبکہ حاطین کتاب نے اسے خود پس پشت ڈال دیا ہے۔ اور اس کے نگہبان اسے خود فریبوش کر چکے ہیں۔ آج کتاب اللہ اور متبعین کتاب دونوں کے دونوں قوم و وطن کے ٹھکانے ہوئے ہیں۔ اور بلادِ طاغوت میں جلا وطن کی سزا جگت رہے ہیں۔ یہ دونوں ادواءِ دارانِ اسلام میں تو ہیں لیکن ان میں سے شمار نہیں ہوتے کیونکہ ضلالت و ہدایت کی باہم موافقت ممکن نہیں لیکن جب بھی ہدایت نما ضلالت کا باطل سے اتحاد ہوا ہے قوم کی اکثریت افتراق پر مجتمع ہو گئی۔ اور جماعتِ حق سے جدا ہو گئی۔ اور اس وقت تو ایسا معلوم ہوا کہ یہ بے قائد ہجوم اور بدون رہبر ازحام خود کتاب اللہ کا ہادی و امام ہے۔ نہ کہ کتاب اللہ کو ان کی امامت و قیادت کے لئے نازل کیا گیا تھا۔ عقلِ سلیم کیوں نہ باور کرے کہ دینِ یتیم ہو چکا ہے اور اہلِ دینِ لوارث۔ کیونکہ جب خلافتِ الہیہ کا دستور منشاء کفر کے تحت ہو گا اس کی حقانیت کی پرکھ کا معیار کوئی نہیں ہو سکتا۔ اور جب اتباعِ باطل کو اطاعتِ حق تسلیم کرانے پر وقت کی قہر بانی مصر ہو تو کتاب و سنت کی صداقت موموم ہو کر رہ جائے گی۔ عقل و الہام کی یہ ٹھیر محترم جنگ اپنے جلو میں ہمیشہ خونیں برگ و بار لے کے آئی ہے۔ جن کی سرخی کبھی توجہِ حق کی کامرانی و فتحِ مندی کا غمازہ بن کر رونے حیات کو تانناک کر گئی۔ اور کبھی ارمان و آرزوئے مومن کی قربانی کا روپ دھار کر مزارِ شہداء پر رنگین پھول چڑھا گئی۔ لیکن یہ صورت خیالِ حقیقت واقعہ کا جامہ تہ اور حقیقت ہے اگر اجتماعیتِ مذہب کی شیدائی ہو۔ کتاب اللہ حکم ہو اور قوانینِ شریعت روحِ اعمال میں سرایت کر جائیں۔ قوتِ حاکمہ فیضِ الہام سے بہرہ ور ہو اور امام معینِ اطاعت محمد کا اسوہِ بینہ، اسی وقت کے لئے تمام بشارات ہیں اور اسی ساعت کے لئے تمام مواعد کہ اس گھڑمی ان کی صداقت مجسم ہو جاتی ہے۔ اور قیام و نفاذِ دین ہوتا ہے۔ اس کی

احسن ترین شکل وعداللہ الذین آمنوا منکم

رب قدر نے تم میں سے اصحابِ ایمان و عملِ صالح کے لئے اس امر کا وعدہ کر چھوڑا ہے کہ وہ انہیں بسیطِ ارض پر (اپنے قانونِ ہدایت کے نفاذ کے لئے) اپنا جانٹھیں بنا لے گا جیسا کہ ان سے پہلے بھی اہلِ حق کو اس نے نیابت و

خلافت کے منصب سے نوازا اور انہیں اپنے پسندیدہ دین کی اقامت کے لئے جماؤ اور قوت بھی عطا کرے گا۔ اور اہیاءِ شاعرِ الہیہ کے لئے ضرور و مفاد سے پیدا شدہ تمام خطرات کو سکونِ ابدی اور امنِ دائمی کی خوشگواہی سے مہل فرمائے گا۔ یہ وہی لوگ ہیں جو دنیا میں صرف مجھے ہی اطاعت و عبادت کا مرجع گردانتے ہیں۔ اور میری حاکمیت میں کسی طاغوتی نظام کو ذخیل و شریک نہیں کرتے۔ اور جو لوگ ان انعامات کے حتمی وعدہ کے بعد بھی اقامتِ دین کی سنی ہی مہابنت عمل سے کفرانِ نعمت کا ثبوت دیں وہی بد قسمت، ناقدران اور احکام سے برگشتہ ہیں۔ (پ ۱)

پھر اس جوہر کی حفاظت کے لئے جس طرف کی حاجت ہے اور اس فضاء کی بقاء و صحت مندی کے لئے جیسے ماحول کی ضرورت ہے اس کے مراتب مختلف ہیں۔ جس تبلیغ کے وسیلہ سے مخلوق کے دل رام ہوئے اور ان کی عقل تسلیم حق کے لئے مسخر ہو گئی اس کا استعمال اختیار و محکم کے وقت فرض عین ہو جاتا ہے۔ کیونکہ اس وقت اشاعتِ حق کے وسائل سہل الحصول ہوں گے۔ اور حلقہٴ شریعِ مبین کی روشِ مفضیلتات و سماعت سے بٹ کر تقبل و انفعال کا رنگ اختیار کر لے گی۔ سو وہ فریضہ جو خداوندِ حوادث کے طوفان میں بھی ادا کرنا لازم قرار دیا گیا ہے۔ سازگار ماحول اور موافق فضاء میں اس کی بجا آوری کے داعی و اجابت سے بدل جائیں گے۔ جبکہ اعلانِ بالسیف تلقینِ باللسان اور ترغیبِ بالعمل تینوں ذرائع کا استعمال آزادانہ ہو سکے گا اور امتثالِ امر حق کی ہر صورت قابلِ وقوع ہوگی۔ اور ظاہر ہے کہ انعام کی عظمت و کرامت کے مطابق ہی سبیلِ تشکر و سپاس تلاش کی جاتی ہے۔ پس مسامتت احوال کی صورت میں اعلاءِ حق کے لئے شارعِ اعظم صلی اللہ علیہ و سلمنے حسبِ ہدایتِ الہام عمل کا جو درجہ موضوع و معین فرمایا ہے اس پر کار بند ہونا فرضِ اولین ہے۔ اور وہ ہے اصطلاحِ شریع میں ”درجہٴ عزیمت“..... ”عزیمت“ سہمی کی وہ مرحلہ ہے جہاں سے قافلہٴ عزم بلا حاجب و مانع بدونِ خطر نشان منزل کا سراغ پالینے کے لئے گزر جائے۔ وادیِ ابتلاء کو عبور کرنے والا داعی و مسلخِ حق جہاں خود محسوس کرنے لگے کہ امر بالمعروف اور نہی عن المنکر کے لئے نہ تو اس کے قوی روحانیت کو ہی کسی پر نفاق نرم روی کا سہارا لینا پڑے گا اور نہ ہی اس کے جوارح نفاذِ امرِ حق اور اہیاءِ شاعر کے لئے کسی قوت اور غلبہ کے استعمال سے عاری کر دیئے جائیں گے بلکہ اقامتِ دین کی راہ میں ہر مزاحم طاغوتی نظام، قلعِ فتنہ و فساد کے طور پر اس کی تخریب کی زد میں ہو جو عافیتِ دارین و فلاحِ کونین تعمیر کو مستغنی ہوگی۔ لہذا اشاعتِ دین کے لئے قوت و غلبہ کے دوش بدوش فروغِ پانے والی سہمی کی فضیلت و اہمیت واضح ہو گئی۔ جس کے لئے ہم نے سطورِ سابقہ میں اعلانِ بالسیف کی تعبیر سے کام لیا ہے اور جس کے وجود اور وجوب للعقل کی شہادتِ ارشادِ نبوی سے مستنبط ہے۔ من رأی منکم منکراً فلیغیرہ ببیدہ (تم میں سے جو صاحبِ ایمان، و عملِ صالح برائی کو درپیش پائے تو اس پر لازم ہے کہ وہ اس بدی کے ماحول کو قوتِ تدبیر و عمل سے مہل بصلحیت گردے۔)

سید ابوذر بخاری

ماہنامہ مستقبل ملتان ربیع الاول ۱۳۶۹ھ جنوری ۱۹۵۰ء